



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

வியாழக்கிழமை 16.07.2026



## ஆதிதிராவிடர் சொல் - விவாதம் தேவை

**ஆதிதிராவிடர் என்ற சொல்லை சத்தமே இல்லாமல் நீக்கி இருக்கிறது விஜய் அரசு. இதே செயல் தி.மு.க. ஆட்சியில் நடந்திருந்தால் நாடே ரணகளம் ஆகி இருக்கும். விஜய் ஆட்சியில் விஜய்யைப் போலவே நிரந்தர மவுன விரதம் இருக்கிறார்கள் அவரது கூட்டணியினர்.**

பட்டியலின சமூகத்தைச் சேர்ந்த எட்டுப் பேர் அமைச்சர்கள் ஆனது சாதனை அல்லவா? என்று தனது தோளில் தானே தட்டிக் கொள்கிறார் முதலமைச்சர் விஜய். இந்த எட்டுப் பேரும் பட்டியலின சமுதாயத்துக்காக என்ன செய்திருக்கிறார்கள்? என்பதையும் அவர் சேர்த்துச் சொல்லி இருக்க வேண்டும்.

60 நாட்களுக்குள் 8 ஆணைகள் கொலைகள் நடந்துள்ளதையும் சாதனைப் பட்டியலில் சேர்த்துக் கொள்ளலாமா?

காலம் காலமாக இருந்த 'ஆதிதிராவிடர்' அடையாளச் சொல்லை திட்டமிட்டு நீக்கவேண்டிய அவசியம் என்ன வந்தது? நாடாளுமன்ற உறுப்பினர் ரவிக்குமார், எழுத்தாளர் ஆதவன் தீட்சண்யா, ஆய்வாளர் கௌதம சன்னா போன்றவர்கள் மட்டுமே இதற்கான எதிர்ப்பை பதிவு செய்துள்ளார்கள்.

அமைச்சரவையில் ஆதிதிராவிடர் மற்றும் பழங்குடியினர் நலத்துறையின் அமைச்சராக விடுதலைச் சிறுத்தைகள் கட்சியைச் சேர்ந்த வன்னி அரசு அவர்கள் அமைச்சராக இருக்கும் போது இது நடந்துள்ளது. இதனை அவர் நியாயப்படுத்திப் பேசியும் இருக்கிறார்.

**ஆதி திராவிடர் மற்றும் பழங்குடியினர் துறை என்ற அமைச்சகத்தின் பெயர் சமூகநீதித்துறை என மாற்றப்பட்டு இருக்கிறது. ஆதி திராவிடர் மற்றும் பழங்குடியினர் நலத்துறை என்பதன் நோக்கம் வேறு. அதனை சமூக நீதி என்ற சொல்லுக்குள் மட்டும் அடக்கி விடமுடியாது. சமூக நீதித் துறை என்று சொல்லிவிட்டால் அதனுள் பிற்படுத்தப்பட்டோர் வருவார்கள். மிகவும் பிற்படுத்தப்பட்டோர் வருவார்கள். இதை எல்லாம் விட்டு விட்டு ஆதி திராவிடர் மற்றும் பழங்குடியினர் துறைக்கு மட்டும் சமூகநீதித் துறை என்று பெயர் சூட்டி ஆதி திராவிடர் சொல்லை நீக்க வேண்டிய அவசியம் என்ன?**

1922 மார்ச் 20 அன்று ஆதி திராவிடர் என்ற பெயர் மாற்றத்துக்கான உத்தரவு நீதிக்கட்சி ஆட்சியால் பிறப்பிக்கப்பட்டது. அதுவரை தொழிலாளர் நலத்துறைக்குள் தான் ஆதிதிராவிடர் நலனும் அடங்கி இருந்தது. நீதிக்கட்சி ஆட்சியில்தான் தொழிலாளர் நலத்துறையில் இருந்து இது பிரிக்கப்பட்டது.

**1969 ஆம் ஆண்டு முதல்முதலில் முதல்வர் ஆன கலைஞர் அவர்கள் தான் ஆதிதிராவிடர் நலத்துறையையும் பிற்படுத்தப்பட்டோர் நலத் துறையையும் தனித்துறையாக உருவாக்கினார்கள். பிற்படுத்தப் படோர் நலனுக்கான சட்ட நாதன் ஆணையத்தை அமைத்தார்கள். அந்தப் பரிந்துரைப்படி இடஒதுக்கீடு முறையை அமல்படுத்தினார் முதலமைச்சர் கலைஞர். இந்த வரலாறு ஏதும் தெரியாமல், அல்லது இந்த வரலாற்றை மறைக்கும் வகையில், திரிக்கும் வகையில் ஆதிதிராவிடர் என்ற சொல் நீக்கப்பட்டுள்ளது.**

"1922 ஆம் ஆண்டு சென்னை மாகாணத்தை ஆண்டு கொண்டிருந்த நீதிக்கட்சி ஆட்சியின்போது ஒடுக்கப்பட்ட மக்களின் அன்றைய தலைவர் களாயிருந்த பெருந்தலைவர் எம்.சி.ராஜா, மாவீரன் இரட்டைமலை சீனி வாசன் ஆகியோர் போராடிப் பெற்ற 'சாதி கடந்த அடையாளம்' அது. அதற்குமுன் ஆதி திராவிடர் என்ற பெயரில் எந்தவொரு சாதியும் தமிழ் நாட்டில் இருந்ததில்லை.

20 ஆம் நூற்றாண்டின் முற்பகுதியில் ஒடுக்கப்பட்ட மக்களும் பிற்படுத்தப்பட்ட மக்களும் இந்தியாவின் பல்வேறு பகுதிகளிலும் தம்மை அமைப்பாகத் திரட்டிக்கொண்டு செயல்பட்டுள்ளனர். அவ்வாறு உருவான அமைப்புகளில் புராண அடையாளமோ, மத அடையாளமோ அற்ற ஒரு 'சமயச் சார்பற்ற' (secular) வகையின மாக முன்வைக்கப்பட்டது ஆதி திராவிடர் என்பதே ஆகும். அதை முன்வைத்த தலைவர்களின் அரசியல் முதிர்ச்சியும், தொலைநோக்குப் பார்வையும் போற்றுவதுக்குரியவை. அது இந்தியாவில் உள்ள ஒட்டுமொத்த எஸ்.சி., எஸ்.டி., ஒ.பி.சி. மக்களுக்கும்மான முன்னுதாரணம் ஆகும்.

ஆதி திராவிடர் என்ற சாதி கடந்த சமயச் சார்பற்ற அடையாளத்தை கொச்சையாகப் புரிந்து கொள்பவர்கள்தாம் அதை மாற்ற வேண்டும் எனக் கோருகிறார்கள். அந்தக் கோரிக்கையை இந்த அரசு ஏற்றுக்கொண்டிருப்பது வேதனை அளிக்கிறது" என்று ரவிக்குமார் எம்.பி. எழுதி இருக்கிறார்.

திராவிடம் என்பது மொழிக் குடும்பத்துச் சொல்லாக மட்டுமே இருந்துவந்த நிலையில் அதனை அரசியல் சொல்லாக சமூகப் பயன்பாட்டுச் சொல்லாக மாற்றியது தலித் இயக்கங்களே!

இந்தக் கருத்தாக்கத்தின் முதற்கட்ட மூன்று தத்துவாசிரியர்களாகவும் செயற்பாட்டாளர்களாகவும் பண்டிதர் அயோத்தி தாசர் (1845-1914), இரட்டைமலை சீனிவாசன் (1859-1945), எம்.சி.இராஜா (1883-1947) ஆகிய மூவரையும் சொல்லலாம்.

1892 இல் உருவான ஆதிதிராவிட ஜனசபை என்ற அமைப்பு உருவானது. இதே காலக்கட்டத்தில் ஜான்ரத்தினம் முயற்சியால் 'திராவிடர் கழகம்' என்ற அமைப்பும் உருவானது. 1916 இல் உருவான ஆதிதிராவிட மகாஜனசபை, 1928 இல் உருவான அகில இந்திய ஆதிதிராவிட மகாஜனசபை ஆகிய மூன்றும் மிக முக்கியமான அமைப்புகள்.

**மினடோ மார்லி சீர்திருத்தக் குழுவுக்கு கொடுத்த வகுப்புரிமை விண்ணப்பத்தில் சாதி இந்துக்கள் என்பதை ஒரு பிரிவாகவும் சாதியற்ற திராவிடர்கள் தாழ்த்தப்பட்ட வகுப்பினர் என்பதை மற்றொரு பிரிவாகவும் பகுத்துக் காட்டினார் அயோத்திதாசர். (1909)**

பார்ப்பனரல்லாதார் அரசியல் வெகுவாகப் பேசப்படத் தொடங்கிய பிறகு ஆதிதிராவிடர் என்ற சொல்லுக்கு அழுத்தம் கொடுத்தார் எம்.சி.இராஜா. **"தமிழ் மாவட்டங்களில் ஆதிதிராவிடர் என்றும் தெலுங்கு மாவட்டங்களில் ஆதி ஆந்திரர் என்றும் இனிமேல் அழைக்க வேண்டும்"** என்று சட்டமன்றத்தில் தீர்மானம் கொண்டு வந்தார் எம்.சி.இராஜா (1922) நீதிக்கட்சியின் ஆட்சியில்தான் ஆதி திராவிடர் என்று அழைக்கும் சட்டம் நிறைவேற்றப்பட்டது.

1890களின் இறுதியில் 1900 ஆண்டுகளில் தொடக்கத்திலேயே **'திராவிடன்'** என்பது அரசியல் சொல்லாக, சமூகச் சொல்லாக, இனச் சொல்லாக அரசியல், பண்பாட்டுத் தளத்தில் விதைக்கப்பட்டு விட்டது. அந்தச் சொல் தான் இப்போது நீக்கப்பட்டுள்ளது.

**ஆதிதிராவிடர் என்ற சொல்லை நீக்கியதை ஆதரித்தும் சிலர் பதிவிட்டு வருகிறார்கள். எனவே இதில் அனைத்து தரப்பினரையும் உள்ளடக்கிய நீண்ட விவாதம் நடத்தியே முடிவெடுக்க வேண்டும். அரசு அவசரப்படக்கூடாது.**

● ●

## நாகர்கோவிலில் காவல்துறை கைது செய்து

# நீதிமன்றக் காவலில் இருந்த மாற்றுத் திறனாளி மரணம்!

## உரிய நீதி வேண்டும்! சட்டமன்ற எதிர்க்கட்சித் தலைவர் உதயநிதி ஸ்டாலின் வலியுறுத்தல்!



**சென்னை, ஜூலை 16-** நீதிமன்றக் காவலிலிருந்த மாற்றுத்திறனாளியின் திடீர் மரணத்திற்கு உரிய நீதி வேண்டும் என சட்டமன்ற எதிர்க்கட்சித் தலைவர் உதயநிதி ஸ்டாலின் அவர்கள் வலியுறுத்தியுள்ளார்.

அதன் விவரம் வருமாறு:-  
நாகர்கோவிலைச் சேர்ந்த

மாற்றுத்திறனாளி இளைஞரான சபரிவர்மன் காவல்துறையால் கைது செய்யப்பட்ட நிலையில் நீதிமன்றக்காவலில் மரணம் அடைந்து இருப்பது அறிந்து அதிர்ச்சியுற்றேன். கைதானபோது நல்ல ஆரோக்கியத்துடன் இருந்த சபரிவர்மன், விசாரணை முடிந்து சிறையில் அடைக்கப்

பட்ட போது, உடல்நலக்குறைவால் இறந்துவிட்டார் என்று காவல்துறை தரப்பில் சொல்லப் படுகிறது.

ஆனால், மரணமடைந்த சபரிவர்மனின் உடல் முழுவதும் காயங்கள் இருந்ததாகவும், அவரை மாற்றுத்திறனாளி என்றும் பாராமல் காவல்துறையினர் அடித்தே கொலை செய்துள்ளதாகவும் சபரிவர்மனின் குடும்பத்தார் போராட்டத்தில் ஈடுபட்டு வருகின்றனர்.

காவல்துறையை தனது கடமையாற்றுவதில் வைத்திருக்கும் முதலமைச்சர் இதற்கு உரிய பதில் சொல்ல வேண்டும்.

சபரிவர்மனின் கடையில் குட்கா பறிமுதல் செய்யப்பட்டதாக, அவரை கைது செய்த காவல்துறையினர், ஈரோட்டில் குட்கா விற்பதாக கைது செய்யப்பட்ட த.வெ.க. நிர்வாகி அருணை அன்றே சொந்த ஜாமினில் விடுவித்துள்ளனர்.



சபரிவர்மன்

சபரிவர்மன் எனும் சாமானியருக்கு ஒரு சட்டம், த.வெ.க நிர்வாகி என்றால் வேறொரு சட்டம் என்னும் காவல்துறையின் போக்குக் கண்டிக்கத்தக்கது.

இந்தச்சம்பவத்தில் தொடர்புடைய காவலர்கள் மீது தக்க நடவடிக்கை எடுப்பதோடு, சபரிவர்மனின் மரணத்திற்குக் காரணமாய் பணியைப் பெற்றுத்தர வேண்டும்.

சபரிவர்மனின் மரணத்துக்கு நீதி கிடைப்பதை இந்த அரசு உறுதி செய்ய வேண்டும்.

#நீதி\_வேண்டும் #Custodial\_Death

இவ்வாறு உதயநிதி ஸ்டாலின் அவர்கள் வலியுறுத்தியுள்ளார்.

முன்னாள் அமைச்சர் எ.வ.வேலுவுக்கு எதிராக 'லுக் அவுட்' நோட்டீஸ்!

# த.வெ.க. அரசின் கோரிக்கை நிராகரிப்பு!

உயர்நீதிமன்ற உத்தரவை ரத்து செய்ய உச்சநீதிமன்றம் மறுப்பு!

புதுடெல்லி, ஜூலை 16- முன்னாள் அமைச்சர் எ.வ.வேலுவுக்கு எதிராக லஞ்ச ஒழிப்புத்துறை பிறப்பித்த தேடப்படும் நபர் (லுக் அவுட் நோட்டீஸ்) சுற்றறிக்கைக்கு சென்னை உயர் நீதிமன்றம் இடைக்காலத் தடை விதித்தது.

அடுத்தகட்ட விசாரணை வரையிலும், எ.வ.வேலுவுக்கு எதிராகக் கைது போன்ற எவ்விதக் கடுமையான நடவடிக்கைகளையும் எடுக்கக் கூடாது என லஞ்ச ஒழிப்புத்துறைக்கு உத்தரவிட்டுள்ளது.

இந்த உத்தரவை எதிர்த்து தமிழ்நாடு அரசு தரப்பில் தாக்கல் செய்யப்பட்ட மேல்முறையீடு வழக்கை அவசர வழக்காக விசாரிக்க உச்ச நீதிமன்றம் மறுத்துள்ளது.

முன்னாள் அமைச்சர் எ.வ.வேலுவுக்கு எதிராக தமிழக லஞ்ச ஒழிப்பு போலீசாரால் பிறப்பிக்கப்பட்ட 'லுக் அவுட்' நோட்டீசுக்கு சென்னை உயர்நீதிமன்றம் தடை



விதித்த விவகாரத்தில் தமிழ்நாடு அரசின் அவசர கோரிக்கையை உச்சநீதிமன்றம் அதிரடியாக நிராகரித்துள்ளது.

தமிழகத்தில் ஒருங்கிணைந்த சாலை உள்கட்டமைப்பு மேம்பாட்டுத் திட்டத்தின் கீழ் சாலைகளை மேம்படுத்த அரசு சார்பில் ரூ.5000 கோடி நிதி ஒதுக்கப்பட்டிருந்தது. இந்த திட்டத்தின் கீழ் கருநீல் எவ்வித பணிகளும் மேற்கொள்ளப்படாமல் தனியார் நிறுவனங்களுக்கு விதிகளை மீறி ரூ.3.5 கோடி விடுவிக்கப்பட்டு, முறைகேடுகள் நடந்துள்ளதாக அறப்போர் இயக்கம் சார்பில் புகார் அளிக்கப் பட்டிருந்தது.

இந்த புகாரின் அடிப்படையில், முன்னாள் அமைச்சர் எ.வ.வேலு மற்றும் நெடுஞ்சாலவை துறை அதிகாரிகள், ஒப்பந்ததாரர்களுக்கு எதிராக லஞ்ச ஒழிப்புத்துறை போலீசார் வழக்குப்பதிவு செய்துள்ளனர்.

இதற்கிடையே, எ.வ.வேலு சென்னை சென்ற நிலையில், அவரை தேடப்பட்டு நபராக அறிவித்து லஞ்ச ஒழிப்புத்துறை போலீசார் லுக் அவுட் நோட்டீஸ் பிறப்பித்தனர்.

இதனை எதிர்த்து எ.வ.வேலு தொடர்ந்த வழக்கை விசாரித்த உயர்நீதிமன்றம், வழக்கை ரத்து செய்யக் கோரிய மனுவுக்கு, வரும் 27ம் தேதிக்குள் பதிலளிக்கும்படி லஞ்ச ஒழிப்புத்துறைக்கு உத்தரவிட்டதோடு, அதுவரை கடும் நடவடிக்கைகள் எதும் எடுக்கக் கூடாது எனக்கூறி அவருக்கு எதிரான லுக் அவுட் நோட்டீசுக்கு இடைக்கால தடை விதித்து கடந்த வாரம் உத்தரவிட்டது.

இந்நிலையில் முன்னாள் அமைச்சர் எ.வ.வேலு, சென்னை திரும்பினார். அவர் விமான நிலையத்தில் பேட்டியளிக்கும்போது, "தி.மு.க. யாருக்கும் பயந்து ஓடும் இயக்கம் இல்லை.

நான் எந்த தவறும் செய்யவில்லை. விசாரணைக்கு வந்த லஞ்ச ஒழிப்பு போலீசாரிடம், அன்றுதான் நான் சிங்கப் பூருக்கு சிகிச்சைக்கு செல்வதாக இருந்தேன். சோதனைக்கு வந்ததால், டிக் கெட்டை மாற்றுப்படி சொல்லியுள்ளேன் என்று விசாரணை அதிகாரியிடம் கூறிவிட்டுத்தான் வெளிநாடு சென்றேன்.

ஆனால் தமிழக அரசு வேண்டும் என்றே உள்நோக்கத்துடன் இது போன்ற உத்தரவுகளைப் பிறப்பித்துள்ளது" எனக் கூறினார்.

இந்நிலையில், உயர்நீதிமன்றத்தின் இந்த இடைக்கால தடை உத்தரவை ரத்து செய்யக்கோரி தமிழ்நாடு அரசு சார்பில் உச்ச

நீதிமன்றத்தில் மேல்முறையீட்டு மனு தாக்கல் செய்யப்பட்டது.

இந்த விவகாரம் தொடர்பாக உச்சநீதிமன்ற தலைமை நீதிபதி குர்யகாந்த் அமர்வில் ஆஜரான தமிழக அரசின் வழக்கறிஞர், 'முன்னாள் அமைச்சர் எ.வ.வேலுவுக்கு எதிராக பிறப்பிக்கப்பட்ட 'லுக் அவுட்' நோட்டீசுக்கு உயர்நீதிமன்றம் தடை விதித்துள்ளது.

எனவே, இந்த விவகாரத்தில் உயர்நீதிமன்றம் முன்னதாக பிறப்பித்த உத்தரவை ரத்து செய்ய வேண்டும். இதுதொடர்பான மேல்முறையீட்டு மனுவை அவசர வழக்காக விசாரிக்க வேண்டும்' என்று முறையிட்டார்.

இந்த கோரிக்கையை அதிரடியாக நிராகரித்த தலைமை நீதிபதி குர்யகாந்த், இந்த வழக்கை கண்டிப்பாக விசாரிக்க முடியாது; என்று கூறி தமிழ்நாடு அரசின் கோரிக்கையை நிராகரித்து உத்தரவிட்டார்.

## நவீன கால 'கொத்தடிமை' ஒப்பந்தம்!

## ஆத்தூர் நகராட்சியில் நடக்கும் அராஜகத்தை

# வேடிக்கை பார்க்கும் த.வெ.க. அரசு!

சேலம், ஜூலை 16- சேலம் மாவட்டம், ஆத்தூர் நகராட்சியில் தூய்மைப் பணியாளர்களை பணியமர்த்த 'எஸ்.ஆர். என்டர்பிரைசஸ்' என்ற தனியார் நிறுவனம், 100 ரூபாய் பத்திரத்தில் கையெழுத்து வாங்கி நடத்தக்கூடாது; மிறனால் நிர்வாகம் எடுக்கும் முடிவிற்கு கட்டுப்பாட்டு பணியை விட்டு விலக வேண்டும் எனத் தொழிலாளர்களின் அடிப்படை உரிமைகளைப் பறிக்கும் வகையில் ஒப்பந்தம் எழுதப்பட்டுள்ளது.

இந்த அராஜக ஒப்பந்தம் மூலம் தொழிலாளர்களை அடிமைகளாக மாற்றும் இடத் செயல், தவறான ஆட்சியில் நிர்வாகச் சீர்கேட்டின் உச்சமாகும்.

தூய்மைப் பணியாளர்கள் உழைப்பைச் சுரண்டி, அவர்களைப் போராட்ட விடாமல் தடுக்கும் இந்தத்

தனியார் நிறுவனத்தின் அராஜகத்தை, 'தூய சக்தி' என்று பேசும் தவறான அரசு ஏன் வேடிக்கை பார்க்கிறது? கேமரா முன் வேஷம் போடும் அதிகாரிகள் மற்றும் இந்த நிறுவனத்தின் மீது உடனடியாக விசாரணை நடத்தி, தொழிலாளர்களின் உரிமையை மீட்டெடுக்க வேண்டும்!

ஜனநாயக நாட்டில் தொழிலாளர்களைப் பத்திரத்தில் கையெழுத்து வாங்கி அடிமைப்படுத்தும் இந்த அவலத்தை மக்கள் ஒருபோதும் அனுமதிக்க மாட்டார்கள்! உடனடியாக நடவடிக்கை எடுப்பீர்களா அல்லது இந்தத் துரோகத்திற்கு நங்கூரம் உடந்தையா?



ரத்தில் கையெழுத்து வாங்கி அடிமைப்படுத்தும் இந்த அவலத்தை மக்கள் ஒருபோதும் அனுமதிக்க மாட்டார்கள்! உடனடியாக நடவடிக்கை எடுப்பீர்களா அல்லது இந்தத் துரோகத்திற்கு நங்கூரம் உடந்தையா?